

Врз основа на член 13-в, став (11) од Законот за финансиската инспекција во јавниот сектор („Службен весник на Република Македонија“ бр.82/13, 43/14, 153/15 и 164/18), министерот за финансии донесе

**ПРАВИЛНИК
ЗА НАЧИНОТ НА ПОЛАГАЊЕ НА ИСПИТОТ ЗА ФИНАНСИСКИ ИНСПЕКТОР,
КАКО И ФОРМАТА И СОДРЖИНАТА НА БАРАЊЕТО ЗА ПОЛАГАЊЕ НА
ИСПИТ И НА ЛИЦЕНЦАТА ЗА ФИНАНСИСКИ ИНСПЕКТОР**

Член 1

Со овој правилник се пропишува начинот на полагање на испитот за финансиски инспектор, како и формата и содржината на барањето за полагање на испит и на лиценцата за финансиски инспектор.

Член 2

- (1) За полагање на испитот за финансиски инспектор заинтересираните кандидати доставуваат Барање за полагање испит за финансиски инспектор (во натамошниот текст - барање), до Комисија за составување испитни прашања и полагање на испит за добивање лиценца за финансиски инспектор (во понатамошен текст: Комисија) во Министерството за финансии, врз основа на оглас за пријавување кандидати за полагање испит за финансиски инспектор објавен на веб страната на Министерството за финансии.
- (2) Барањето е отпечатено на хартија во бела боја во А4 формат.
- (3) Формата и содржината на барањето се дадени во Прилог бр. 1, кој е составен дел на овој правилник.

Член 3

- (1) Доставените барања од член 2 став (1) од овој правилник, ги проверува Комисијата во рок од десет дена од истекот на рокот за доставување на барањата и изготвува листа на кандидати кои ги исполниле условите за полагање на испитот.
- (2) Кандидатите кои ги исполнуваат условите за полагање на испитот се објавуваат на веб страницата на Министерството за финансии и се известуваат по електронски пат за можноста за полагање на испитот. На овие кандидати им се доставува идентификационен број под кој ќе го полагаат испитот и ќе им бидат соопштени резултатите од испитот.

Член 4

- (1) Испитот се состои од два дела:
 - општ дел кој содржи прашања од областа на општата управна постапка и прекршочната постапка и
 - посебен дел кој содржи прашања од областа на надлежност на финансиската инспекција во јавниот сектор.
- (2) Испитот од став (1) на овој член се полага со одговарање на испитен тест кој содржи 50 прашања кои носат вкупно 100 бодови и тоа:
 - општиот дел од испитот содржи 20 прашања, кои носат вкупно 40 бодови, односно секое прашање носи по 2 бодови и
 - посебниот дел од испитот содржи 30 прашања, кои носат вкупно 60 бодови, односно секое прашање носи по 2 бодови.
- (3) Кандидатите при полагање на испитот ги внесуваат одговорите на прашањата на картичка за внесување на одговори.
- (4) Испитот се полага така што кандидатот заокружува еден точен одговор во картичката за внесување на одговори, од понудените одговори за секое прашање и истиот се смета за положен доколку кандидатот освоил најмалку 70 бодови од вкупно 100 бодови.
- (5) Испитот се полага писмено и трае најмногу 120 минути.

Член 5

- (1) Пред почетокот на испитот, од страна на Комисијата се врши увид во личните карти и се утврдува идентитетот на кандидатите кои ќе го полагаат испитот.
- (2) На секој од кандидатите му се врачува испитен тест, картичка за внесување на одговори и празно плико.
- (3) Испитот започнува откако од страна на Комисијата ќе биде констатирано дека се исполнети условите за полагање.
- (4) Кандидатите го внесуваат својот идентификационен број во обележаниот простор на картичката за внесување на одговори.
- (5) Ако некој од присутните кандидати го нарушува редот и дисциплината, истиот ќе биде отстранет.
- (6) По истекот на времето за полагање на испитот од член 4 став (5) од овој правилник, сите кандидати треба да престанат со пополнување на картичката за внесување на одговори и истата заедно со испитниот тест ги ставаат во празното плико кое затворено го предаваат на Комисијата.

Член 6

- (1) По завршување на испитот, се составува Записник за спроведениот испит, кој содржи податоци за испитот, кандидатите, текот на испитот и случувања поврзани со истиот, како и листа на кандидатите со вкупен број на освоени бодови.
- (2) Идентификационите броеви на кандидатите кои го полагаат испитот и освоените бодови се објавуваат на веб страната на Министерството за финансии.

Член 7

- (1) На кандидатите кои успешно го положиле испитот, им се издава Лиценца за финансиски инспектор (во натамошниот текст: Лиценца).
- (2) Лиценцата се издава на хартија во бела боја во А4 формат.
- (3) Формата и содржината на Лиценцата се дадени во Прилог бр. 2, кој е составен дел на овој правилник.

Член 8

Овој правилник влегува во сила наредниот ден од денот на објавувањето во „Службен весник на Република Северна Македонија“.

Бр. 16-4476/4

25.06. 2019 година

Скопје

МИНИСТЕР ЗА ФИНАНСИИ

д-р Драган Тевдовски, с.р.



**БАРАЊЕ
ЗА ПОЛАГАЊЕ ИСПИТ ЗА ФИНАНСИСКИ ИНСПЕКТОР**

По огласот бр.	¹	од	²	година
----------------	--------------	----	--------------	--------

Основни податоци за барателот			
Име	³	Датум на раѓање	⁴
Име на родител	⁵	Место на раѓање	⁶
Презиме	⁷	Место на живеење	⁸
Телефон	⁹	Адреса	¹⁰
Е-пошта	¹¹	Државјанство	¹²

Податоци за завршеното образование			
Степен	¹³	Вид	¹⁴
Датум	¹⁵	Институција	¹⁶

Податоци за работно искуство			
Работодавач	¹⁷		
Работно место	¹⁸	Стаж	¹⁹

Со потпишување на ова барање под полна материјална и кривична одговорност изјавувам дека податоците наведени во него се вистинити и точни.

Датум на
подготвување

²⁰

Име и презиме на
барателот
Потпис на барателот

²¹

²²

Во прилог:

- кратка биографија (CV);
- уверение за државјанство на Република Северна Македонија,
- диплома или уверение за завршено образование (оригинал или фотокопија заверенана нотар) и
- потврда за работен стаж од Фондот за пензиско и инвалидско осигурување и потврда за работно искуство во финансиите или внатрешната или надворешната ревизија по дипломирање од работодавачот;

¹ Број на огласот за полагање испит за финансиски инспектор;

² Датум на огласот за полагање испит за финансиски инспектор;

³ Име на барателот;

⁴ Датум на раѓање на барателот;

⁵ Име на родителот на барателот;

⁶ Место на раѓање на барателот;

⁷ Презиме на барателот;

⁸ Место на живеење на барателот;

⁹ Број на фиксен или мобилен телефон на барателот;

¹⁰ Адреса на живеење (улица и број) на барателот;

¹¹ Електронска адреса на барателот;

¹² Државјанство на барателот;

¹³ Степен на образование (со големи римски броеви) или бројот на кредити според ЕКТС на барателот;

¹⁴ Вид на завршеното образование на барателот;

¹⁵ Датум на завршување на образованието на барателот;

¹⁶ Назив на образовната институција во која барателот го завршил образованието;

¹⁷ Назив на работодавачот на барателот каде што го остварил работниот стаж;

¹⁸ Назив на работното место кај работодавачот на кое барателот го остварил работниот стаж;

¹⁹ Број на вкупен работен стаж (години, месеци и денови) на барателот;

²⁰ Датум на поднесување на барањето од страна на барателот;

²¹ Име и презиме на барателот;

²² Барател со краток потпис.



Република Северна Македонија
Министерство за финансии

Сериски број:

Врз основа на член 13-в став (6) од Законот за финансиската инспекција во јавниот сектор, Министерството за финансии издава

ЛИЦЕНЦА ЗА ФИНАНСИСКИ ИНСПЕКТОР

(Име)

(Име на родител)

(Презиме)

Издадена на: _____ година

Важи до: _____ година

Министер за финансии

(Име и презиме)

(Потпис)

МП